

இதுவரை ரூ.6 கோடியே 49 இலட்சத்து 90 ஆயிரம் வழங்கப்பட்டுள்ளது!

2012 ஜூன் மாதம் முதல் உதவித் தொகை ரூ. 10 ஆயிரத்திலிருந்து ரூ.20 ஆயிரமாகவும்

2013 ஆகஸ்ட் மாதத்திலிருந்து ரூ. 25 ஆயிரமாகவும் உயர்த்தி வழங்கப்படுகிறது!

கலைஞர் கருணாநிதி அறக்கட்டளை சார்பில்

நலிந்தோர் - மருத்துவம் உதவி நிதியாக

இன்று ரூ.2,00,000/- கழகத் தலைவர் மு.க.ஸ்டாலின் வழங்கினார்!

கலைஞர் கருணாநிதி அறக்கட்டளைக்காக, தலைவர் கலைஞர் அவர்கள் தனது சொந்த பொறுப்பில் அளித்த ஐந்து கோடி ரூபாயினை வங்கியில் வைப்பு நிதியாக போடப்பட்டு, அதில் கிடைக்கப்பெறும் வட்டித் தொகையினைக் கொண்டு, மாதந்தோறும் ஏழை எளிய நலிந்தோர்க்கு உதவித் தொகையாக 2005 நவம்பர் மாதம் முதல் 2007 ஜனவரி மாதம் வரை வழங்கப்பட்டு வருகிறது.

வைப்பு நிதியாக போடப்பட்ட ஐந்து கோடி ரூபாயில், 30வது புத்தகக் கண்காட்சியினை 10.1.2007 அன்று திறந்து வைத்து தலைவர் கலைஞர் பேசுகையில், கலைஞர் கருணாநிதி அறக்கட்டளை சார்பில், தென்னிந்திய புத்தக விற்பனையாளர் - பதிப்பாளர் சங்கத்துக்கு ஒரு கோடி ரூபாய் வழங்கப்படும் என அறிவித்து அச்சங்கத்துக்கு வழங்கியது போக மீதமுள்ள நான்கு கோடி ரூபாயிலிருந்து வரும் வட்டித் தொகையில் 2007 பிப்ரவரி முதல் தொடர்ந்து உதவித் தொகை வழங்கப்படுகிறது.

2005 நவம்பர் முதல் இதுவரை வழங்கிய நிதி ரூ. 6 கோடியே 49 லட்சத்து 90 ஆயிரம். இந்த மாதம் நலிந்தோர் மற்றும் மருத்துவம் உதவி நிதியாக மொத்தம் 8 பேருக்கு தலா ரூபாய் 25 ஆயிரம் வீதம் மொத்தம் ரூ.2,00,000/- (இரண்டு லட்சம்) 18-06-2026 அன்று கழகத் தலைவர் மு.க.ஸ்டாலின் வழங்கினார். நிதி பெறுவோர் வெளி மாவட்டங்களிலிருந்து வந்துபோகிற செலவினத்தை தவிர்ப்பதற்காக தபால் மூலம் வரைவுக் காசோலையாக அனுப்பப்படுகிறது.

நிதி உதவி பெறுவோர் விவரம்

1. எஸ்.சுருத்தலா, அண்ணா காலனி, எலவம்பட்டி & அஞ்சல் திருப்பத்தூர் - 25,000/-
2. ஈ. ராஜ்குமார், 61, சின்ன ஒபுளாபுரம் கிராமம், கும்மிடிபூண்டி, திருவள்ளூர் - 25,000/-
3. எஸ்.காத்தவராயன், செங்குன்றம் சாலை, அம்பத்தூர், சென்னை 53. - 25,000/-
4. மா.மதியழகன், ஆர்.வி.நகர் 3வது குறுக்கு, அண்ணாநகர் கிழக்கு சென்னை - 25,000/-
5. வி. ராஜேந்திரன், சோத்துப்பாக்கம், செய்யூர், செங்கற்பட்டு மாவட்டம் - 25,000/-
6. லோ. இளங்கோ, புதுக்கோட்டை கிராமம் (ம) அஞ்சல், திருப்பத்தூர் மாவட்டம் - 25,000/-
7. கே.ஆர். சந்திரன் மொழிப்போர் தியாகி, விண்டர்பேட்டை, அரக்கோணம் - 25,000/-
8. ஆ. வெங்கடேசன் தண்டரை, செய்யாறு திருவண்ணாமலை மாவட்டம். - 25,000/-

மொத்தம்

ரூ.2,00,000/-

ரூ.1 கோடி மோசடி செய்த த.வெ.க. நிர்வாகி

பாதிக்கப்பட்டவர்கள் தீக்குளிக்க முயற்சி!

ஈரோடு, ஜூன் 20 - ராணிப் பேட்டை மாவட்டம் திமிரி நேரு பஜார் ராஜா ராணி டிரேடர்ஸ் உரிமையாளர் மனோகரன் (48). இவர் மனைவி ஷீலா, மகன்கள் பார்த்திபன், நளின் ஆகியோருடன் நேற்று மதியம் ஈரோடு எஸ்.பி. அலுவலகத்துக்கு மனு அளிக்க வந்தார். அப்போது மனோகரன், கேனில் இருந்த மண்ணெண்ணெயை திடீரென்று தன் உடல் மேலும், மனைவி, மகன்கள் மீதும் ஊற்றினார்.



கோவை மாவட்ட பாரம் தூக்கும் தொழிலாளர் முன்னேற்ற சங்கம் பொள்ளாச்சி ஊஞ்சலேலாம்பட்டி சிமெண்ட் குடோன் கிளை உறுப்பினர் காளிமுத்து மரணம் அடைந்ததை ஓட்டி அருகாமையாக குடும்பத்திற்கு நகர தலைமை சங்கத்தின் சார்பாக கொள்வனவுத் தலைவர் தென்றல் செல்வராஜ் தலைவர் சிராஜீன் ஆகியோர் நிதியுதவி செய்தனர். உடன் துணைச் செயலாளர் நாச்சிமுத்து கரியாம்பட்டி செல்வராஜ் மற்றும் கிளை நிர்வாகிகள் பலர் உள்ளனர்.

ஈரோடு எஸ்.பி அலுவலகத்தில் பரபரப்பு!

துக்கு அழைத்து செல்லப் பட்டனர். மனோகரன் அளித்த புகார் மனுவில் கூறியிருந்தாவது: நான் அரிசி வியாபாரி. 2025 மே மாதம், ஈரோட்டை சேர்ந்த நந்த கோபால், தேவி, சஜீஷ் ஆகியோர் என்னிடம் ரூ.19 லட்சத்துக்கு அரிசி கொள்முதல் செய்தனர். அப்போது, ரூ.4 லட்சம் கொடுத்தனர். ஒரு வாரத்தில் மீதி உள்ள ரூ.15 லட்சத்தை கொடுப்பதாக தெரிவித்தனர். ஆனால், இதுவரை பணம் கொடுக்கவில்லை. இதுகுறித்து பல முறை புகார் அளித்தும் நடவ

டிக்கை இல்லை. இவர்கள் மளிகை பொருட்கள் மாற்றி வியாபாரம் என்ற பெயரில் தவகை வக்கீல் அணி மாவட்ட செயலாளர் அருண் தலைமையில் பல போலியான ஜி.எஸ்.டி. என்களை எடுத்துக் கொண்டு என்னை போன்ற பல வியாபாரிகளை ஏமாற்றி மோசடி செய்து வருகின்றனர். அவர்கள் மீது சட்ட நடவடிக்கை எடுக்க வேண்டும். இவ்வாறு மனுவில் கூறப்பட்டிருந்தது. இதேபோன்று, திருச்சி பாப்பாசாமிச்சி தேவி பால்கர் ரைஸ் மில் உரிமையாளர் ராஜா அளித்த புகார் மனுவில், "ஈரோட்டை

விபத்துகள் அதிகரிப்பு : தென்காசி மாவட்டம் பாலுச்சத்திரம் -

இலஞ்சி ரயில்வே மேம்பாலம் பணிகளை விரைந்து முடிக்க வேண்டும்!

மருகலை கதிரவன் எம்.எல்.ஏ. மாவட்ட ஆட்சியரிடம் நேரில் கோரிக்கை!

தென்காசி, ஜூன் 20 - தென்காசி மாவட்டம் பாலுச்சத்திரம் மற்றும் இலஞ்சி ரயில்வே மேம்பாலப்பணிகளை போர்க்கால அடிப்படையில் விரைந்து முடிக்க வேண்டும். விபத்துகளின் எண்ணிக்கை அதிகரித்து வருகிறது என தென்காசி சட்டமன்ற உறுப்பினர் மருகலை கதிரவன் தென்காசி மாவட்ட ஆட்சியர் ரஞ்சித் சிங்கிடம் நேரில் சந்தித்து வலியுறுத்தி கோரிக்கை மனு கொடுத்தள்ளார்.

இதனால் பொதுமக்கள் தினந்தோறும் பெரும் இன்லக்ளை சந்தித்து வருகின்றனர். குறிப்பாக, பள்ளி, கல்லூரி மாணவர்கள், அலுவலக ஊழியர்கள், வணிகர்கள், விவசாயிகள், அவசர மருத்துவ உதவி தேவைப்படுவோர் உள்ளிட்ட அனைவரும் கடுமையாக பாதிக்கப்படுகின்றனர். விபத்துகளின் எண்ணிக்கையும் அதிகரித்து வருகிறது. எனவே இவ்வகாரத்தில் மாவட்ட நிர்வாகம் சிறப்பு கவனம் செலுத்தி, தெற்கு ரயில்வே நிர்வாகத்துடன் உடனடி ஒருங்கிணைப்பு மேற்கொண்டு, ரயில்வே தண்டவாளத்தின் மேற்பகுதி இணைப்புக்கான வரைபடம் உடனடி முடிவாக மாற்றி, தலை விரைந்து பெற்று பாலுச்சத்திரம் மற்றும்

ஆளுநர் உரையில் மாற்றுத்திறனாளிகள் உரிமைகள் பாதுகாக்கப்படும் என பெயரளவு அறிக்கை!

தமிழ்நாடு மாற்றுத்திறனாளிகள் முன்னேற்ற சங்க மாநிலத் தலைவர் ரெ. தங்கம் கண்டனம்!

சென்னை, ஜூன் 20 - சட்டப்பேரவை ஆளுநர் அறிக்கையில் மாற்றுத்திறனாளிகள் உரிமைகள் பாதுகாக்கப்படும் என பெயரளவில் அறிவித்த அரசுக்கு தி.மு.க. மாற்றுத்திறனாளிகள் அணி மாநில தலைவரும், தமிழ்நாடு மாற்றுத்திறனாளிகள் முன்னேற்ற சங்க மாநில தலைவர் ரெ. தங்கம் கண்டனம் தெரிவித்து அறிக்கை விடுத்தள்ளார். அவரது அறிக்கை வருமாறு, புதிய அரசு பொறுப்பேற்றவுடன், தமிழ்நாடு முதலமைச்சர் ச. ஜோசப் விஜய் அவர்கள் கட்டுப்பாட்டின் கீழ் மாற்றுத்திறனாளிகள் நலத் துறை உள்ள நிலையில், தலைமை செயலகத்திற்கு தினந்தோறும் ஆயிரக்கணக்கான மாற்றுத்திறனாளிகள் தங்களை கோரிக்கைகளை நிறைவேற்ற கோரி, துறை சார்ந்த அமைச்சரிடமும், துறை சார்ந்த அதிகாரிகளிடமும் மனு அளிக்க கோட்டைக்கு தினந்தோறும் வரும் மாற்றுத்திறனாளிகளை காவல்துறை துணைகொண்டு அவர்களை தலைமைச் செயலகத்திற்குள் நுழைய விடாமல் தடுத்து நிறுத்தி துன்புறுத்தி வெளியே துரத்தும் இந்த அரசு, "மாற்றுத்திறனாளிகளின் உரிமையை" எப்படி பாதுகாக்கும், இதற்கு சட்டமன்ற ஆளுநர் உரையில் ஒரு அறிக்கையா? என்பதை நினைத்து லட்சக்கணக்கான மாற்றுத்திறனாளிகள் வேதனையில் உள்ளனர்! எனவே, முன்னாள் முதலமைச்சர் மு.க.ஸ்டாலின் அவர்கள் ஆட்சியில் எப்படி, மாற்றுத்திறனாளிகள் நிபந்தனை இன்றியும், காவல்துறை தொந்தரவு இன்றியும், எளிய முறையில் கோட்டைக்குச் சென்று துறை சார்ந்த அமைச்சர்களிடமும், துறை சார்ந்த அதிகாரியிடமும் அணுகி தங்களுடைய கோரிக்கைகளை மனுக்களாக அளித்தார்கள். அதற்கு அதிகாரிகளும் தீர்வு கண்டு நிறைவேற்றினார்கள். அதேபோல முதலமைச்சர் ச. ஜோசப் விஜய் அவர்கள், மாற்றுத்திறனாளிகள் சமூகம் எவ்வித கட்டுப்பாடும் இன்றியும், நிபந்தனை இன்றியும், சிரமமின்றி கோட்டைக்கு உள்ளே சென்று துறை சார்ந்த அமைச்சர்களிடமும், துறை சார்ந்த அதிகாரிகளிடமும் நேரில் சந்தித்து தங்களின் மனு அளிக்க உரிய நடவடிக்கை எடுக்க வேண்டுகிறேன்.

முதல்வரிடம் மனு கொடுக்காமல் செல்ல மாட்டேன்!

ஆர்ப்பாட்டத்தில் ஈடுபட்ட பெண் - சட்டப்பேரவை வளாகத்தில் யர்ப்பு! சென்னை, ஜூன் 20 - ஆளுநர் உரையுடன் நேற்று சட்டப்பேரவை தொடங்கிய நிலையில், சட்டப்பேரவை வளாகத்திற்கு வந்த பெண் ஒருவர், முதல்வரை நேரில் பார்த்து மனு கொடுக்காமல் செல்ல மாட்டேன் என தெரிவித்து சட்டப்பேரவை வளாகத்தில் அமர்ந்து தர்ணாவில் ஈடுபட்டார். அப்போது காவல்துறையினர் இங்கு அமரக்கூடாது, முதல்வர் தனிப்பிரிவில் சென்று காத்திருங்கள் என தெரிவித்தனர். ஆனால், அவர் இங்கு வருவதற்கு எனக்கு உரிமை உள்ளது; நான் ஒரு ஓரமாக நிிற்கிறேன்; முதல்வரை பார்க்காமல் செல்லமாட்டேன் என காவல்துறையினரிடம் வாக்குவாதத்தில் ஈடுபட்டதால் அங்கு சற்று நேரம் பரபரப்பு ஏற்பட்டது. பின்னர் காவல்துறையினரின் பேச்சுவார்த்தைக்கு பிறகு முதல்வரின் தனிப்பிரிவிற்கு சென்றார். அப்போது அவர் செய்தியாளர்களுடன் கூறிய தாவது: எனது மகன் சீனாவில் மருத்துவம் படித்து திரும்ப இந்தியா வந்த பிறகு, 2023ம் ஆண்டு மீண்டும் சீனாவில் பயிற்சி மேற்கொள்ளும் வாய்ப்பு கிடைத்தது. அங்கு சென்ற எனது மகனை காவல்துறையினர் தவறுதலாக கைது செய்துவிட்டனர். அவரை மீட்டுக் கொண்டு வர டெல்லி சென்று ஒன்றிய அமைச்சர் ராஜ்நாத் சிங்கை சந்தித்து மனு அளித்தும் நடவடிக்கை எடுக்கப்படவில்லை. அதனால், தற்போது முதல்வரை நேரில் சந்தித்து அவரிடம் மனு மனுவை கொடுக்க வந்துள்ளேன் என கூறினார்.

திராவிட இயக்க தீரர்கள் நினைவு நாள்

மீஞ்சூர் மு. கேசவன்
ஜூன் 20 (2019)



கழகம் துவங்கிய காலத்திலேயே, கொள்கையில் ஈடுபாடு கொண்டு, பொன்னேரி வட்டத்தில் கழகத்தை துவங்கியவர்.

பொன்னேரி வட்டக் கழகச் செயலாளராக மூன்று முறையும், பொதுக்குழு உறுப்பினராகவும் பொறுப்பு வகித்தவர்.

இந்தி எதிர்ப்பு போராட்டம் போன்ற முழுமுனைப் போராட்டத்திலும், கழகம் அறிவித்த அனைத்துப் போராட்டங்களிலும் கலந்து கொண்டு பல முறை சிறை சென்றவர்.

நெருக்கடி கால மிசா சட்டத்தில் கைது செய்யப்பட்டு ஓராண்டு சிறைவாசம் அனுபவித்தவர்.

தலைமைக் கழகம்
தி.மு.க.